

Biełaruskaja

KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:
WILNIA, LUDWISARSKAJA 1-19. (Wilno, Ludwisarska 1-19)
Redakcyja adżyniena ad 9 hadz. ran. da 4 hadz. wieč

Ceny abwiestak pawodle ŭmowy.

„Bieł. KRYNICA“ kaštuje na hod—4 zał., na paŭhoda —
2 zał., na 3 miesiacy—1 zał. Zahranicu ŭdwoja daražej.
HAZETA WYCHODZIĆ RAZ U TYDZIEŃ.

Padwojny Biełaruskі Jubilej.

(15-tyja ŭhodki abwieščańnia Niezaležnaści Biełarusi i 70-tyja ŭhodki biełaruskaj presy).

Biełaruskaje, niezaležna - arhanizawana, hramadzianstwa ŭ Wilni siańnia, 25 sakawika, ŭračysta šwiatkuje 15-tyja ŭhodki abwieščańnia Biełarusi niezaležnaj i 70-tyja ŭhodki pieršaj biełaruskaj hazety „Mužyckaja Praŭda“.

*

Kali wialikaja rasiejskaja rewalucyja škinuła z siabie jarmo carskaj niawoli dla narodaŭ, jakich dušy carski imperyjalizm, nastala nowaja era, nastala praŭdziwaja wiasna. Niekatoryja z ich arhanizawali swajo ŭłasnae dziaŭnae žyćcio, jak palaki, litoŭcy, łałyšy i esty, a niekatoryja z ich, choć bralisia tak-ža za budaŭnictwa ŭłasnae palityčna-hramadzka-ha domu, za budaŭnictwa swajej dziaŭnawo, da kanca adnak swaich namieraŭ nie dawiali. Za wialikija ŭ hetaj sprawie byli im pieraškody i zamała da hetaj sprawy byli pryhatawany jany sami. U liku hetych apošnich akazalisia i my Biełarusy.

U śniežni miesiacy 1917 h. u centry Biełarusi ŭ Miensku adbyŭsia Ahulna-biełaruskі Kanhres. Prybyli na jaho delehaty ad usich kutkoŭ biełaruskaj ziamli likam da dźwioch tysiač asob. Kanhres mieŭ prad saboj adnu wažnuju sprawu: dalejšy los Biełarusi. Usim było jasna, što Biełarus ciapier pawinna skarystać z wolnaści i sama pawinna ŭziać u swaje ruki swoj los. Prad wačyma delehataŭ jasna rysawałasia, moŭ puciawodnaja zorka, ideja niezaležnaści Biełarusi. Adnak było tady jašče niamala i takich Biełarusau, jakija žyŭšysia z staroj Rasiejaj, prywykšy da jaje kultury, abmaskowiŭšysia, całkom ad Rasiei addzialacca bajalisia i stajali za samastojnaść Biełarusi, ale ŭ federacyjnaj lučnaści z Rasiejaj. Rasiejskija bałšawiki, jakija tady brali wierch u hramadzkim i palityčnym žyćci byŭšaj Rasiei, bajučysia, kab ideja poŭnaj niezaležnaści Biełarusi na Kanhresie nie zdabyła bolšaści, Kanhres heny razahnali siłaj aružnaj. Pa Kanhresie, jak praŭnaja jaho naślednica, astałasia Rada Kanhresu, a paźniej z Rady paŭstała Rada Biełaruskaj Narodnaj Respubliki, jakaja, jak praŭnaja i adzinaja pradstaŭnica Biełarusi, 25.III.18 h. rwučy ŭsiakija staryja dziaŭnaŭnyja zwiazki z Rasiejaj, abwieściła ŭsiamu šwiету Biełarus wolnaj i ad nikoha niezaležnaj respublikaj.

Praŭda abwieščańnie Biełarusi niezaležnaj dahetul čynam nia stałasia, Biełarusy dahetul nie zmahli zdabyć henaj niezaležnaści, jakuju zdabyć wyjawili wolu, adnak fakt abwieščańnia Biełarusi niezaležnaj, sam fakt samastojnickaj woli jość faktam wialikim, jość najwyšejšym ideałam biełaruskaha narodu.

Da hetkaha ideału biełaruskі narod dadumaŭsia nia tak skora i nia tak lohka. Za swajho rodu samastojnaść biełaruskaha narodu zmahaŭsia naŭ wialiki paŭstaniec rewalucyjaner Kastuś Kalinoŭski ŭ 1863 h., ale jon zhodna z ducham swajho času, z ducham tych ideałaŭ, u jakich jon wyhadawaŭsia, i zhodna z tymi warunkami, u jakich żyŭ naŭ narod, bačyŭ wolnuju Biełarus u dabrawolnaj federacyjnaj suwiaz z Polščaj, nia tłučečy bliżej sutnaści henaj federacyi. Woś-ža padobnaja niaśmiełaś abjawić Biełarus całkom niezaležnaj wyjawila-sia i ŭ mnohich siabroŭ Ahulna-biełaruskaha Kanhresu i pašla ŭ siabroŭ Rady Žjezdu, jakija stajali za samastojnaść Biełarusi, jak i Kalinoŭski, ale ŭžo ŭ federacyjnaj suwiaz z Rasiejaj.

Woś-ža Rada Biełaruskaj Narodn. Respubliki 25.III.18 h. abwiaščajučy Biełarus całkom niezaležnaj, samastojnaj dziaŭnawaj, u raźwićci biełaruskaj palityčnaj samastojnickaj dumki zra-bila wialiki krok napierad. Užo ŭ hetym akcie 25.III.18 sapraŭdy wialikaje značeńnie.

Wialikaje značeńnie henaha aktu i ŭ tym, što jon wyjawiaŭ biełaruskamu narodu najwyšejšy jaho narodny ideał, da jakoha jon maje imknucca ŭ swajej histaryčnaj adradženskaj padarožy. Mieć wialiki ideał prad saboj, mieć prad wačyma pracierablenuju jasnujudarohu—sprawa sapraŭdy wialikaja dla kožnaha narodu.

Ideał biełaruskaj dziaŭnaŭnaj niezaležnaści, wyjaŭleny ŭ akcie 25.III.18, wialiki ŭrešcie dla nas i tym, što jon prypaminaje Biełarusam tuju prostuju praŭdu, što kožny narod zwyčajna nie wystarčaje sam sabie i musić uwachodzić u lučnaść z susiednimi dziaŭnaŭnymi narodami, ale što lučnaść heta moža być karysnaŭ dla kožnaha narodu, kali jon jość užo samastojnym, praŭna ad nikoha niezaležnym.

Słowam, zorkaj puciawodnaj šwiecić nam akt 25.III.18, jakoha siańnia šwiatkujem 15-tyja ŭhodki.

*

A woś i druhi jubilej, jaki tak-ža siańnia šwiatkuje biełaruskaje hramadzianstwa, jubilej 70-lećcia biełaruskaj presy, raspacataj „Mužyckaj Praŭdaj“ Kastusia Kalinoŭskaha.

Pačala heta pieršaja biełaruskaja hazetka wychodzić u 1862 h. u letku. Siańnia takim čynam idzie joŭžo siemdziesiąt pieršy hod. Znača, šwiatkawać jubilej 70 lećcia naležyła letaś, ale dzieła taho, što sioleta prypadajuć 15-tyja ŭhodki abwieščańnia niezaležnaści i dzieła taho, što „Mužyckaja Praŭda“ raspacala toje, što dalej pawioŭ akt 25.III — baracbu za wolnaść biełaruskaha narodu, — biełaruskaje hramadzianstwa dwa hetyja jubilei šwiatkuje razam.

Usich numaroŭ „Mužyckaj Praŭdy“ pisanaj łacinkaj, dawoli čystaj biełaruskaj horadzienskaj mowaj, wyšla siem, jakija chwajuca pa roznym bibliotekach i žyjaŭlajuca siańnia duža redkimi i cennymi drukami. Najmieniś wiedamyja numary: pieršy i čaćwierty. Kalinoŭski ŭ hetych biełaruskich hazetach zaklikaje biełaruskі narod da paŭstańnia prociŭ carskaj i prociŭ paŭskaj niawoli za swaju socyjalnuju i ŭ peŭnych ramkach za wolnaść narodna-palityčnuju. U wadnym z numaroŭ „Muž. Praŭdy“ Kalinoŭski piša, što kali narod paŭstanie, dyk zdabudzie „takuju wolnaść, jakoj nia znali ani bački, ani dziady naŭ“.

Značeńnie „Muž. Praŭdy“ dla Biełarusau sapraŭdy wialikaje. Heta pieršaja hazetka, jakaja była pisana pabiełarusku i jakaja budziła narod naŭ da wolnaści socyjalnaj i nacyjanalnaj.

Praŭda, z boku warožych da Biełarusau ludziej možna časam spatkacca z zakidami, što „Mužyckaja Praŭda“ — heta nijakaja hazeta, bo jana wychodziła tolki na dwuch bačynkach listka raźmieram bolš-mieniś waśmierki rkuša. Woś-ža zakid hety susim niasłušny. Možna zakidać „Mužyckaj Praŭdzie“ mizerny wyhlad, jak i toje, što jana sapraŭdy nie padobna da hazet u našym sučasnym razumiēni, adnak jość jana swajho rodu hazetkaj. Charakter hazety nadaje jej paradkawy numar, jakich usich (wiedamych dahetul), jak my ŭžo skazali, było siem, a tak-ža na ŭsich numaroach

stały nazoŭ „Mužyckaja Praŭda“ i ŭrešcie wysoka idejny hramadzki i — aprača samaj moŭwy biełaruskaj — čysta biełaruska-nacyjanalny žmiest. Słowam, „Mužyckaja Praŭda“ — heta pieršaja biełaruskaja hazetka, wydanaja ŭ takoj formie i takim sposabam, jak hetaha wymahali rewalucyjna-narodnickija mety jaje wadačca i redaktara Jaški Haspadara z pad Wilni — Kastusia Kalinoŭskaha.

Cikawa adznačyć, što niekatoryja polskija aŭтары „Mužyckuju Praŭdu“ biez nijakich zaščiaroh zaličajuć da zwyčajnaj presy, da liku hazet, časopisiaŭ. Tak napr.: Giller („Historja Powstania“ 1863 h.) ahułam kaža, što Kalinoŭski stwaryŭ *perjodyčnuju* biełaruskaju literaturu, a Gašiorowski („Bibliografja druków 1863 r.“) „Mužyckuju Praŭdu“ žmiaščaje ŭ addziele presy, časopisiaŭ, a znača tak-ža ŭwažaje jaje za hazetu.

Tak, „Mužyckaja Praŭda“ — heta naša pieršaja časopiś, heta wialikaj wažnaści naŭ palityčna-kulturny dakument, jakoha 70 tyja ŭhodki biełaruskaje hramadzianstwa siańnia ŭračysta šwiatkuje. Woś-ža, kali čto z Biełarusau niaŭwažna i biez naležnaj pašany adnosiŭsia b da „Mužyckaj Praŭdy“ z pryčyny jaje mizernaha wyhladu, byŭ-by tym biblijnym Chamam, jaki śmiajaŭsia z swajho bački. „Mužyckaja Praŭda“ — heta maci biełaruskaj sučasnaj presy. Heta jana pracierabila i pakazała darohu: „Našaj Doli“, „Našaj Niwie“, „Biełarusu“, „Wolnaj Biełarusi“, „Biełaruskaj Krynicy“ i ŭsim tym našym časopisiam, jakija wychodzili pašla „Mužyckaj Praŭdy“ i jakija wychodziać siańnia.

I tak dwa siańniašnja biełaruskija jubilei: 15 hadoŭ wyjaŭleńnia Woli Biełaruskaha Narodu da dziaŭnaŭnaj swajej niezaležnaści i 70 hadoŭ pieršaj biełaruskaj časopisi „Mužyckaja Praŭda“ — heta jubilei sapraŭdy wialikija i tak strojna ideowa z saboj zlučany! Sapraŭdy, što pačau dla biełaruskaha narodu Kastuś Kalinoŭski swajej „Mužyckaj Praŭdaj“, toje dalej pawioŭ akt 25.III.1918. I kali b nia było pačatkaŭ wyrazna biełaruskaj socyjalna-palityčnaj pracy Kalinoŭskaha, prawodžanaj miž inšym praz „Mužyckuju Praŭdu“, čto wiedaje, ci byŭ-by akt 25.III.1918 i čto wiedaje, ci była b proba zrealizawać i idejaŭ K. Kalinoŭskaha i idejaŭ 25.III.1918 Biełaruskaj „Hramadoj“, tej idejnaj častkaj jaje, jakaja, zmahajučysia ŭ swaim łonie z biełaruskimi ŭhadoŭcami ŭ bok bielaj Wařawy i ŭ bok čyrwonaj Maskwy, tak strojna i tak wysoka była padniaŭšy wyzwolny ściah biełaruskaha narodu!

Tak, usie biełaruskija cennaści: i kultur-nyja i palityčna-wyzwolnyja, u histaryčnym razwoju našaha narodu harmonijna miž saboj lučacca, dapaŭniajuca, adny adnym słužać, wiadučy ŭsie razam da adnej wialikaj mety: da kultury, doli i woli narodu. Woś-ža i „Mužyckaja Praŭda“ i akt 25.III.1918 i „Hramada“ ŭ biełaruskaj swajej častcy i praca ciapiersnich biełaruskich niezaležna-arhanizawanych kulturna-hramadzkich i palityčnych arhanizacyjaŭ — heta ŭsio etapy da adnej wialikaj mety: da duchowaj i materjalnaj niezaležnaści Biełarusi.



Na dzień 25.III.1933 h.

Uderyŭ zwon na Uskrašenie,
Idzie prabudy nawina —
Daŭniejšaj sławy adnaŭleńnie.

Ŭstawaj-ža, Rodna Starana!
Zbudziš kraj nieprabudny;
Zaspalaš tolki ty adna:
Tvoj čas prabudy budzie čudny!
Zbudziš, Rodna Starana!
Susiedzi našy — dobry ludzi —
Pjuć čaru ščasčia aŭ da dna;
A kamień nam kładuć na hrudzi —
Zahinieš, Rodna Starana?...
A ptuški tak pajuć pryhoŭa:
Žywie pryroda, jdzie wiasna!
A naš Narod zahinuć moŭa...

Ŭstawaj-ža, Rodna Starana!
Susiedzi strojać damawinu:
Dubowy doški, kryŭ sasna.
I kličuć śmierćanki hadzinu.

Pamreš ty, Rodna Starana?
Krasujuć niwy, aharody;
Pryroda čary lje spaŭna:
Strujacca ŭ rečkach bystry wody —

Ŭstawaj-ža, Rodna Starana!
Susiedzi pamiatnik murujuć:
„Nia ŭstanie, kaŭc, boľš jana!“
Swaje tut wołaści budujuć —
Ty zhinieš, rodna Starana?
Hladzil ŭžo niwa paŭaŭciela
Jačmieniu, żyta i pšana;
Pładami wosień zbahaciela.

Ŭstawaj-ža, Rodna Starana!
Susiedzi swaracca z saboju:
Šaleje strašnaŭa wajna —
Woš hetak dziełacca taboju,
Bo špiš ty, Rodna Starana.
Na niwie siejbit sieje sieje,
I budzie płod z taho ziarna:
Woš ruń razkošna zielanieje.

Ŭstawaj-ža, Rodna Starana!
I zwon swabody zwaruchnušia,
Aŭ recha jdzie z taho zwana:
Razoŭ piatnaccać skaľychnušia —
Ŭstawaj-ža, Rodna Starana!

1863—1918—1933.

Дня 25 сакавіка сёл. году мінае 15 гадоў ад часу, калі ў Менску была абвешчана НЕЗАЛЕЖНАСЬЦЬ БЕЛАРУСІ (БНР.). На сёлетні-ж год прыпадаюць і 70-тыя УГОДКІ БЕЛАРУСКАЙ ПРЭСЫ, запачаткаванай выхадом у свет 1-шай беларускай часопісі „МУЖУСКАЯ ПРАўДА“, пад рэдакцыяй Кастуся Камноўскага.

Каб ушанаваць гэтыя ўгодкі, з ініцыятывы Беларускага Нацыянальнага Камітэту ў Вільні, з прадстаўнікоў усяго незалежна-арганізаванага беларускага грамадзянства, на шырока-грамадзкіх асновах сарганізаваліся адумысловы Юбілейны Камітэт дзеля святавання 15-тых угодкаў Абвешчання Незалежнасці Беларусі і 70-тых угодкаў беларускай прэсы.

Святаванняне абодвух юбіляў адбудзецца ў суботу 25 сакавіка сёл. году паводле наступнай праграмы:

I.

НАБАЖЭНСТВЫ:

1. А 10-й гадз. раніцай імша ў касцэле свв. Мікалая (зав. свв. Мікалая);
2. А 11.30 гадз. раніцай малебен у Прачысьценскім Саборы (Зарэчча).

II.

УРАЧЫСТАЯ АКАДЭМІЯ.

(Заля Літоўскай Гімназіі, вул. Домброўскага 5).

1. Адчыненне Акадэміі — старшыня Камітэту СЯРГЕЙ ПАЎЛОВІЧ;
2. Рэфэрат на тэму: „Незалежнасць Беларусі як ідэал — задаткам Незалежнасці фактычнай“ — студ. СЯРГЕЙ САРОКА;
3. Рэфэрат на тэму: „Кастусь Каліноўскі, „Мужыцкая Праўда“ і ідэя незалежнасці Беларусі“ — Кс. АДАМ СТАНКЕВІЧ;
4. Канцэртны аддзел:

а) выступленне Хору Бел. Студ. Саюзу пад кіраўніцтвам грам. Рыгора ШЫРМЫ і
б) дэкламацыі.

Пачатак Акадэміі а гадз. 19.30.

Уваход на запросінах, бясплатны.

Запросіны выдае бел. кнігарня „Пагоня“, Вільня, Завальная 6—10.

Запрашаем усе грамадзянства прыняць удзел у святаванні.

Вільня, Сакавік 1933 г.

ЮБІЛЕЙНЫ КАМІТЭТ.

Braty, ustaniem! čas nadchodzie —
Adzin narod, duša adna —
Mahućy duch u tym narodzie:
Ustanie, Rodna Starana!

V. A.

Niezależność još najwyżejszym dąbrom każdego
narodu.

Baračba z biełaruskim nacyjanalnym adradžeńniem u BSSR.

Łastaŭkami, jakija wiaščawali ab wiaśnie—adradžeńni, prabudžeńni biełaruskaha narodu z wiekawoha snu byli roŭnyja ŭlotki, časopisi, kniŭzycy i brašurki, jakija wychodzili čas ad času aficyjalna i nieaficyjalna ad 1900 h. i raniej i pryhataŭlali biełaruski narod da wielmi waŭnaha aktu ŭ našaj historyi, da aktu 25 sakawika. 25 sakawika 1918 h. Biełaruski narod skazaŭ celamu świetu, što jon jość narodam wolnym, niezaležnym i roŭnym u siam'i usich narodaŭ. Adnak niezaležnaść Biełarusi astałasja tolki ideałam, daścił nia ŭdziełnienym. I hety ideał astaŭsia adzinaj metaj, zorkaj puciawodnaj lepšych synoj našaha narodu.

Meta niezaležnaści, akt 25 sakawika 1918 h. żywie ŭ našym narodzie i štoraz šyrej achopliwaje biełaruskija masy. Hetaje imknieńnie što raz boľš stanovicca stychijnym imknieńniem. Bačym, što našy narodnyja ideały ŭsiudy żywuć, na ŭsiej Biełarusi, niezaležna ad taho, dzie jakaja častka Biełarusi apynułasja.

Bačym hetu stychiłaść i ŭ Saw. Biełarusi, dzie panuje niačuwany teror suproćnacyjanalny. Pokul biełaruskija masy ŭ Saw. Biełarusi nia byli achopleny nacyjanalnym ducham, pokul toj duch byŭ jašče słaby, to i teror baľšawicki nia byŭ takim silnym, što prypadae na pieršyja hady isnawańnia Biel. Saw. Respubliki, ale jak pačau ŭzmacniacca duch nacyjanalny, pačau ŭzmacniacca i teror kamunistyčny.

Hady 1924-25 nanosił pieršy ŭdarnabiel. nacyjanalizmie. Dokazam hetaha—praces Listapada.

Da 1929-30 h. była maleńkaja pieradyška. A potym ŭžno paľochajacca maskoŭski internacyjanal biełaruskaha nacyjanalizmu i ŭ 1930 h. pačynajacca silnaja represija, adbywajacca „čystka“ biełaruskich ustanow. Tut padajuć achwiarami zmahary za biełaruskaść: prezident Biel. Akademii Nawuk Ul. Ihnatoŭski, nie pieraniosy maralnaha i fizyčnaha teroru, pakančyŭŭ samahubstwam, wučonych prafesaraŭ i hramadzkiŭ dziejačoŭ baľšawiki ssylejuć na Sałouki, abo wykidywajuć z rodnaha kraju ŭ Sibir ci

centralnyja rajony SSSR. U hety-ž čas łomiać i biełaruskich piśmieńnikaŭ Kupału, Zareckaha, Žylnowiča i inš.

Pašla hetaha prašled Biełarusau kamunistami ŭžno ŭspakojwajacca, bo zdawałasja im, što ŭžo zhlumili h. zw. staroje pakaleńnie, jakoje wieryła 25 sakawiku.

Ale zhlumlenaje biełaruskaje ciela ŭžno ačuńwaje i puls pačynaje bicca.

Skonstatawaŭšy heta, kamunisty ŭžno pačynajuć trywožna zwanić u Kramli: „Dajcie srodki, kab zusim atrucić, sparaližawać biełaruski arhanizm, bo jon ačuńiaje, bo jon żywie“.

Kreml na hetyja raspačliwyja i trywožnyja huki chutka adklikajacca, prysyłajućy „swaju“ receptu: „Очистить республику от местного буржуазного национализма“ („Правда“, 3.II. 1933 g.).

Pačalasja „čystka“, pačalosja wykidywańnie biełarusau prafesaraŭ, nawukowych pracau-nikoŭ, hramadzkiŭ i samaŭradawych dziejačoŭ z usich ustanowau, pačalisja aryšty, sudy, ssylki.

I hetaja ciapierašnja chwala teroru prypadae akurat na miesiac sakawik hetaha hodu.

U papierednim numary „Biel. Krynicy“ ŭ staćci: „Jak wyhladaje biełarusizacyja ŭ praktycy ŭ BSSR“, my ŭspomnili niekulki achwiar apošniaha baľšawickaha teroru na Biełarusi, ale hetaja ličba abymaje tolki maľuju častku achwiarau, zmaharoŭ za biełaruskaść, — heta adzinki, jakija zajmali stanowišcy ŭ boľšych ustanowach Biełarusi. A skolki jość achwiar z pasiarod sialanstwa i rabotnikaŭ — i pieraličyć niemahčyma. Achwiary baľšawickaha prašledu majem pierawažna z dwuch frontaŭ: z frontu biełaruskaj kultury i biełaruskaj ekanomiki.

Pieršy front zmahajacca za biełaruskuju kulturu nacyjanalnuju žmieštam i formaj.

A druhi front — heta abarona prywatnych sialanskich haspadarak i baračba ŭłasnaści z kolektywizacyaj. Na hetym froncie boľš jość achwiarau, bo psykchika ludzka ŭ halinie haspadarčaj nia znośić kolektyw.

Takim čynam najmienšyja prajawy biełaruskaha nacyjanalnaha adradžeńnia, u jakoj-by jany formie nie prajaŭlalisja—hlumiacca ŭ zarodku.

Woźmiem presu Sawieckaj Biełarusi. My tam ad pačatku da kanca bačym adnu baračbu

antynacyjanalnuju i prociŭ prywatnaj ŭłasnaści. Nia lepš i z literaturaj pryhoŭaj i nawukowaj.

Literatura pryhoŭaja, paezija i mastactwa słuŭać baľšawizmu, jak literatura prapahandowaja. Maleniečkija adchily ŭ bok sapraŭdnaha mastactwa, u bok krasy, u bok asabliwaściau biełaruskich nacyjanalnych wostra krytykuje kamunistyčnaja partyjnaja krytyka. Apošnimi achwiarami za biełaruskija nacyjanalnyja asabliwaści ŭ literatury stalista maľadyja piśmieńniki BSSR.: Sidarepka, Piapočkina i Symon Baranawych („Правда“, № 60. 1933 g.).

Pracy nawukowyja, jakija apošnimi hadami wyšli z duku, sapraŭdy žjaŭlajucca pracami prapahandowymi. U koŭnaj halinie nawuki dašukiwajucca marksyzmu; objektywizm adsutniča-je. Adnym słowam, usio nachilajuć na słuŭbu sušwietnaj rewelucyi.

Baračba internacyjanalu z nacyjanalizmam jość biazupynnaj, bo kamunisty nazywajuć miesny nacyjanalizm „najboľšym klasawym woraham“ (Савецкая Беларусь № 57. 1933 g.).

Mima adnak tych represijaŭ, jakija adbywajucca na Biełarusi, biełaruskaja nacyjanalnaja świedamaść šyroka achapiła biełaruskija masy sialan i rabotnikaŭ. Siańnia za biełaruskaść, za biełaruskuju mowu, za jaje pačesnaje miesca ŭsiudy, waŭsich škoľach i ustanowach Biełarusi ŭporysta zmahajucca rabotniki i sialanie — biełarusy.

Aktyŭnaść biełarusau ŭ Saw. Biełarusi ŭ halinie biełarusizacyi škoľ i ustanow možna ilustrować przykładami, achwiarami, ab jakich čytajem u „Савецкай Беларусі“, „Звязьдзе“, „Калгасніку Беларусі“, „Правде“ i inš.

Čytajem ab razhromie Narkomašwiety, Biel. Dziaŭ. Wydawiectwa, Pedinstytutu i inšych ustanowau hramadzkiŭ i samaŭradawych dzie biełarusy zmahalisja za biełaruski charakter hetych ustanowau. Užo niekalki разоŭ adbywalasja tak ŭ „hieneralnaja čystka“ Biełaruskaj Akademii Nawuk ad biełaruskaha nacyjanalnaha elementu. Usio heta dakazwaje ab tym, što biełarus żywie i zmahajacca za swaje narodnyja prawy.

Ideał 25.III.1918 h. nie pamlor, jon żywie i budzie żyć, aŭ pokul nia ŭdziełnicca.

L. Burny.

Dumki ab biełaruskaj niezaležnaści.

25-ha h. m. prypadajuć 15-tyja ŭhodki abwieščańnia niezaležnaści Biełarusi. Akt abwieščańnia byŭ wykanany ŭ Miensku — sercy Biełarusi — Radaj Biełaruskaj Narodnaj Respubliki, jakaja paŭstała z Usiebiełaruskaha Kanhresu, što adbyŭsia ŭ śniežni 1917 h. u tym-ža Miensku. Kožny hod biełaruskaje hramadźianstwa, niezaležnickaje ideolohii, dn. 25.III. addaje pašanu hetamu aktu, aktu woli ŭsiaho biełaruskaha narodu da niezaležnaha samastojnaha žyćcia.

Problema działańnia niezaležnaści Biełarusi rodzić peŭnyja razwažanńi, jakija paŭstaŭ pieradusim z pryčyn niżej padanych. Ad mnohich niaświedamych, a na't i świedamych Biełarusau, a ad nie-Biełarusau pierawažna čujem wielmi časta hałas, što Biełaruś nia moža isnawać, jak palityčnaja niezaležnaja adzinka, bo jana dzieła hetakaha isnawańnia:

1. nia maje naležnych ekanamičnych padstaŭ, — nia maje naturalnych bahaćciaŭ, jakija majuć inšyja susiednija narody, prykładam Palaki, Rasiejcy;

2. što Biełarusy nia majuć działańnia tradycyji, nia mohuć pachwalicca swaimi karalami, carami, — zakid wielmi časty i popularny, jak stawicca nia tolki pradstaŭnikami čužych nacyjaŭ, ale časta i niaświedamymi Biełarusami;

2. što ahułam twareńnie mnohich działańnych arhanizmaŭ, a tym-bolš drobných, nia maje sensu, bo takija arhanizmy, jak świedčyć historyja, uzajemna siabie pažyrujuc, šmat traciać koštaŭ na abaronu ad wonkawych susiedziaŭ, što z isnawańniem takich arhanizmaŭ, prosta jak warunak, jak kaniečnaść, spałučana wajna i inšyja niaščasći;

4 što apošnim časam, byccam, čaławiečtwa pierakonywajecca ab patrebie naładzańnia sužywiečtwa narodaŭ u inšych formach, jakija niwelujuć hranicy działańnych paasobnych narodaŭ.

Woś bolš mienš zaściorohi, jakija stawiacca Biełarusam-niezaležnikom prociŭ ich imknieńiu da realizacyi ideału swajej działańnaści.

Adkazwajem na wyšej padanyja zaściorohi hetak.

Pieradusim świerdzim, što kožny čaławiek budući z natury swajej animal sociale (hramadzkaje stwareńnie) dzieła zachawańnia i raźwićcia swajej indywiduálnaści, a tak-ža dzieła niedapuščeńnia da stanu wajny ŭsich prociŭ usich tworyć hramadzkija hrupy, jakija wymahajuć peŭnaj arhanizacyi.

Najwyšejšaj i najdaskanalnziejšaj formaj arhanizacyi hramadzkich hrup, narodaŭ jość arhanizacyja działańnaści. Arhanizacyja działańnaści, jak nawuka i praktyka pakazwaje, daje najlepšyja hwarancyi isnawańnia i naležnaha raźwićcia ekanamičnaha i kulturnaha hramadzkich hrup i narodaŭ, ich cywilizacyjnaha i kulturnaha postupu.

U sučasnaści pierawažny lik działań apirajecca na asnowach narodnych, h. zn. što narody pierawažna majuć swaju działańnuju arhanizacyju, npr. anhielcy majuć swaju działańnuju, francuzy swaju, litoŭcy swaju i h. d. Jość tak-ža działańnuja, katoryja paŭstali dziakujućy wysilkam niekulkich narodaŭ, npr. Šwajcaryja, Juhasławija.

Siańnia my žjaŭlejemsia świedkami adradžeńniaŭ roznych narodaŭ (Ukraincy, Hruziny, Flamandcy i inš.), jakija imknucca da astahnieńnia swajej działańnaści na takich-ža asnowach. Na hetym ślach idzie i adradžeńnie narodu biełaruskaha.

Imknieńnie jašče niedziałańnych narodaŭ da pabudowy swajej działańnaści apraŭdywajecca, jak užo skazana wyšej, tym, što swaja działańna daje najlepšyja hwarancyi na ŭtrymańnie i raźwićcio haspadarčych i duchowych zdolnaściŭ i asabliwaściŭ kožnaha narodu, jak zbornaj indywiduálnaści.

Ciapier adkažu na wiedamyja užo zakidy — zaściorohi.

1. Ekanamičnyja padstawy działańnaści narodu peŭniež jość padstawami wažnymi i prosta kaniečnymi dzieła istnawańnia kožnaha narodu, nawat niedziałańnaha. Ale što jość znakam dzieła akreślańnia, ci jaki narod maje zdawalajućyja ekanamičnyja padstawy da pabudowy swajej niezaležnaj działańnaści? Pa našamu sam fakt bytawania jakoha narodu na jakoj terytoryi jość užo znakam, što heny narod maje na zajmanaj praz siabie terytoryi ekanamičnyja padstawy, jakija wykarystoŭwaje i z jakich dastaje patrebnaja dla siabie sposoby da žyćcia. Ab terytoryi biełaruskaj skazać treba, što jana nia maje naturalnych

bahaćciaŭ u takich formach, jakija majuć susiednija narody npr. wuhla, soli i t.d. Ureście heta je pytańnie adčynienaje: Biełaruś nawukowa niedaśledžana. Jość pryrodnyja siły i bahactwy ziamli biełaruskaj, jakija pry wykarystańni i raźwićci ich, a tak-ža pry adpowiednym zastasawańni techniki i padniaćci kulturnaha roŭnia biełaruskaha narodu, — mahlib dać bolš čym zadawalajućyja padstawy da ŭtrymańnia swajej działańnaści. Faktam jość, to Biełaruś u sensie haspadarčaha raźwićcia jość krajinaj zaniadbanaj i faktam taksama jość, što stalasia Jana takoj dzieła taho, što pany pałažeńnia ŭ praciahu historyi nia rupilisia ab padniaćci haspadarčaha stanu Biełarusi i hladzieli na jaje jak na pradmet eksploatacyi. I dziŭnaja reč, ubohaść biełaruskaj krajiny była i jość prycahajućy silaj dla działańnaści i kulturnaj ekspansyji inšych narodaŭ! Ureście dzieła apraŭdańnia działańnaści istnawańnia Biełarusi i ekanamičnaha boku dawoli ukazać na siańnia istnujućyja działańnuja, jak Łatwija, Litwa, Finlandyja, jakija mo' bolš ad Biełarusi pazbaŭleny wymahanych našymi pracuńnikami naturalnych bahactwaŭ, i mima hetaha istnujuć i dobra raźwiwajucca, a takaja napr. Łatwija ściahiwaje da siabie na leta z polskaj terytoryi biezrobotnych biełarusau.

A što datyča taho zakidu, što byccam Biełarusy nia majuć swajej działańnaści tradycyji, dyk najlejš „niaświedučych“ adasłać da padručnika Historyi Biełarusi, dzie jany znojdzie imienna henuju tradycyju. Ureście hetakaja tradycyja nia jość arhumantam istotnym dzieła pazbaŭleńnia nas prawoŭ da swajej działańnaści, da taho jana nie kaniečna patrebnaja.

Jość działańnuja, jakija istnujuć stahońnia, a jakija pierad swaim paŭstańniem nia mieli swajej działańnaści tradycyji (napr. Łatwija).

Nawuka ž palityčnaha prawa ŭhladajecca na działańnuja, jak na syntezy troch elementaŭ: terytoryi, ludziej i ŭłady. Biełarusy-ž nia majuć tolki treciaha elementu — swajej suwerennaj ŭłady. A što mohuć jaje mieć, — nia treba dakazwać.

Ureście na treci i čačwierty zakid, što nia warta twaryć mnoha działańnych arhanizmaŭ, i što čaławiečtwa šukaje wychadu ŭ sužyćci narodaŭ u inšych nie działańnych formach — jość zakidami, jakija nia majuć nijakaha apraŭdańnia. Narody pawinny šukać štoraz lepšych sposabaŭ uzajemnaha sužyćcia i pawinny staranacca wojnaŭ, ale najlahčej hetaha dapiać, kali narody wolnyja i samastojnyja.

Słowam, narod biełaruski maje prawy, jak i inšyja narody, da zdabywańnia swajej działańnaści niezaležnaści.

J. Š.

Z biełaruskaha žyćcia.

Etnohrafičny kancert. 18 h. m. u ŭniwersyteckaj zali Śniadeckich adbyŭsia biełaruski etnografičny kancert, padčas jakoha pračytaŭ lekcyju hram. R. Šyrmy ab biełaruskich narodnych pieśniach, a chor Biel. Stud. Sajuzu, pad kiraŭnictwam taho-ž hram. R. Šyrmy, wykanaŭ duža dobra ceły rad biełaruskich narodnych pieśień.

Kancert ładziła Stud. T-wa Biełarusawiedy pry U.S.B.

„Samapomač“ Nr. 3, za miesiac sakawik, biełaruskaj kooperatyŭnaj časopisi užo wyjšaŭ z duku. Pamież inšym materyjałam hetaha numeru znachodzim cikaswu staćciu ab sprobach arhanizawańnia biełaruskaj kooperacyi. Dawiedwajemsia, što tym padpiščykam, katorym padpiska končyłaŭsia i nia była adnoŭlena, hety numer „Samapomačy“ užo nia wysylajecca. Dalšuju padpisku pryjmaje Redakcyja „Samapomačy“ — Wilnia, Połackaja 4—10.

„Шлях Моладзі“ Nr. 3, za miesiac sakawik, časopis biełaruskaj moładzi wyjšaŭ užo z duku. Žmiest bahaty, cikawy i roznastajny. Cana asobnaha numeru 30 hrašoŭ. Adras Red. i Adm. Wilnia, Zawalnaja 6—10.

Z Polšcy.

Sojm — Senat i nieahraničana je paŭnamoctwa dla ŭradu. Sojm i Senat jašče razhlada je ŭradawyja projekty drobných sprawaŭ. Ale chuťka musić budzie začyniena biudžetnaja sesija Sojmu i Senatu, bo ŭrad padaŭ u Sojm projekt, damahajućysia paŭnamoctwa na wyda-

wańnie dekretaŭ z mocaj zakonu. Paŭnamoctwa henaje nadzwyczajnaje, bo abymaje jano zakony wa ŭsich halinach działańnaści žyćcia, za wyniatkam žmieny konstytucyji. Hetkaha paŭnamoctwa, čwierdzić ŭrad, wymahaje ekanamičnaje pałažeńnie ŭ świecie i pałažeńnie hramadzkaje ŭnutry. Usio heta, čwierdzić ŭrad, stwaraje dla Polšcy takija warunki, u jakich moža być potreba šybkahe dziejańnia działańnaści ŭłady. Wyhlada je heta na niejki „alarm“.

Krywawyja razruchi. U Pabijanicach, kala Łodzi, na hruncie zabastoŭki trykotažnych rabotnikaŭ u minułuju piatnicu dajšo da krywawych razruchaŭ. U toj čas, kali rabotnickaja delehacyja wiała pierahawory ŭ starastwie ŭ sprawie dazwolu na sklikańnie wieča, na wulicach sabrałasia taŭpa, jakaja ŭtwaryła pachod. Na adnej wulicy pachod spatkaŭsia z addziełam palicyji, jakaja przykazala demastrantom razyjšcisja. Demastranty nie pasłuchali i dajšo miż imi i palicyjaj da sutyčki. Palicyja špiarsza wystraliła na strach uharu, a kali heta nie zapužała — puściła streły ŭ demastrantaŭ. Zastrelena 5 demastrantaŭ i 15 raniena. U Pabijanicach uzmocnieny addzieły palicyji z susiednich miascoŭ.

U niekalkich miastečkach Żywieckaha pawietu, kala Krakawa, dnia 14 h. m. dajšo da krywawych razruchaŭ na hruncie razhromaŭ żydoŭskich kramaŭ. U Zlatnie i Ujsołach razhromlena 11 żydoŭskich kramaŭ, u Miłuwcy — 10 kramaŭ. Palicyja, ušmirajućy pahromšykaŭ, niekaliki asob ranila; z ich adzin pamior. U žwiazku z hetym aryštawana 83 asoby.

Rewizii i aryšty siabroŭ „Obozu Wielkiej Polski“. U minułuju sobotu i niadzielu palicyja dakanala rewizii ŭ haloŭnaj kwatery endeckaj arhanizacyi „Obozu Wielkiej Polski“ ŭ Waršawie, a tak-ža ŭ Paznani i Lwowie, dzie pašla rewizii aryštawała niamala endeckich dziejačoŭ — siabroŭ „O.W.P.“. Siarod aryštawanych — najbolš studenskaja moładź.

Zabastoŭka trykotažnikaŭ u Łodzi i wuhlakopaŭ u kapalniach zaŭziata trywaje dalej. Wuhlakopy, bajućysia, kab pramysłoŭcy nie zatapili kapalnjaŭ, stadzjać pad ziamloj u norach kapalnjaŭ i nia wychodzić na pawierch. Pasłanuju ŭ jamy da rabotnikaŭ zwierchu delehacyju rabotniki zatrymali i nia puščajuć na pawierch.

Ab wybarach prezydenta. Sioleta kančajecca kadencyja prezydenta Polšcy, prof. J. Maścickaha. Hazety pišuć, što ŭ kancy krasawika budzie sklikana Narodnaje Sabrańnie (Sojm i Senat) dzieła wybaraŭ nowaha prezydenta.

U suwiazci z hetym u polskich palityčnych kruhoch horača abhawarwajuć sprawu, chto budzie prezydentam, kali prof. Maścicki admowicca. Niekatoryja hazety pahawarwajuć, što kali Maścicki admowicca, dyk prezydentam budzie sučasny premier Prystor abo b. ambasadar u Maskwie — Patek.

Żydy ŭ Polšcy. Pašla wybaraŭ u Niamiečynie, u jakich pieramoh Hitler i mocna pačaŭ zawadzic swaje tam paradki, żydy z Niamiečyny pačali ŭciakac. Šmat uciakło i ŭciakaje z Niamiečyny żydoŭ u Polšč.

Polskija żydy, u adkaz na represii Hitlera adnosna żydoŭ, pačali bajkatawać niamieckija tawary. Pakuľšto hety bajkot prachodzić wielmi hlucha. U Waršawie ŭ niekatorych miascach nadawiaćy byŭ fakt wystupieńnia prociŭ żydoŭ. U mnohich żydoŭskich kramach pawybiwany wokny.

Prawasłaŭje zachodniaha abrađu. Św. Synod Prawasłaŭnaj Carkwy ŭ Polšcy na zasiaďanńi 18 m. m. pačwierdziŭ pryniaćcie ŭ prawasłaŭje duchoŭnych i parachwian b. polskaha narodnaha kaściołu. Takim čynam u Prawasłaŭnaj Carkwie ŭ Polšcy jość užo i palaki prawasłaŭnyja zachodniaha abrađu. Parachwii polskaha prawasłaŭja zachodniaha abrađu ciapier pakulšto znachodziacca ŭ Lublinskim wajawodztwie i ŭ Biełastockim, u Ostrolenskim pawiecie.

Wajennyja daŭhi. Polšč winawata Francyji 1 miliard 897 milionaŭ francuskich frankaŭ. Heny doŭh paŭstaŭ miż inšymi z koštaŭ arhanizacyi i ŭtrymańnia armii Hallera, koštaŭ pierawozu wajennych przyładaŭ i h. d. Anhli Polšč winawata 174.400 funtaŭ šterlinhaŭ, a Amerycy 206,1 milionaŭ dalaraŭ.

Dziawočaja armija. Uradawaja časopis „Gospodarz Polski“ pada je, što ŭ Polšcy, u arhanizacyjach „Przysposobienia Wojskowego“, jość 19 tysiać pawajennamu wywučanych dziełaćat, hatowych da wajennaj abarony kraju. Słowam, emancypacyja žančyny ŭ Polšcy robić postupy. — Ale što budzie ciapier u Polšcy rabić mužčyny?

Z zahanicy.

Pad ściaham konferencyjaŭ razbrajeńnia — da nowaj wajny. Ciapier uwieś świet żywie ŭ niabywałym naprużanńi, jakoje raniej ci paźniej musić dawiaści da arużnaha zudaru. Konferencyi ab razbrajeńni — heta tolki časowaje, na karotki čas, roŭnaważanńie zbrojnych sił. Ab doli narodaŭ nie rašajuć biaspłodnyja interwencyi i ženeŭskija narady. Palnu supakoju ścierać ciapier tolki tyja narody i dziaŭstawy, jakija stalisia pieramożnikami ŭ suświetnaj wajnie, abo wyjšli pieramożnikami z paślawajennaj rewalucyi.

Z sučasnaha pałažeńnia palityčnaha zdawoleny ŭ Eŭropie tolki: Francyja, Juhasławija, Čechija, Rumynija i Polšča. Hetyja dziaŭstawy imknucca za ŭsialakuju canu ŭtrymać status quo — dastulašni stan majemaści. Zdawoleny na ciapier i Sawiety, bo majuć šmat kłopotu ŭ siabie doma.

Pieramożniki, kab utrymać pry sabie wajennyja zdabyčy i zachawać nad zdabyčaj swajo panawańnie, stwaryli Lihu Narodaŭ i biesprawyŭ arhanizujuć biazliku miżnarodnyja palityčnyja imprezy: narady, konferencyi i h. d., kab zrabić upłyŭ na niezdawolonych, jakija pađajuć swoj hołas što-raz to macniej dzieła wyraŭnańnia sprawiadliwaści.

Hetyja „niezdawolenyja“ narody i dziaŭstawy špiarša wystupali cicha, spakojna prostačy ŭ silnych pieramożnikaŭ sprawiadliwaści. Ale, kali da hetaha hołas słabych mała prysłuchowali sia silnyja, hołas słabych pačaŭ nabirać arhanizawanuju formu i pačaŭ wysoŭwać pytańnie terytoryjalnaj źmieny. Da arhanizawanaha hołas słabych pačaŭ pryłučacca i hałas z pasiarod pieramożnikaŭ — silnych. Pađdzieržku słabyja zdabywajuć u Italii, starod narodnych kruhoŭ Anhlil i Ameryki.

Hałas z žmlenu Wersalskaha traktatu (dahaworu) štoraz čaściejšyja i macniejšyja i prađ imi abaroncy hetaha traktatu krok za krokam ustupajuć.

Urešcie, prađ našymi wačyma, paŭstaje rewizyjny blok hetaha traktatu — Niamieččyna, Italija i Madziarščyna, jaki imkniecca da skasawańnia niekatorych pastanowaŭ Wersalskaha traktatu.

Konsolidacyja, nutrena je abjednańnie i aktywnaść rewizyjanizmu wyklikała tak sama wialikija źmieny i z druhoha boku.

Francyja likwiduje prociubalšawicki front. Pakt nienapadańnia z Sawietami, jaki zaklučyła špiarša Polšča, a paśla Francyja, zabiaśpiača je abiedźwium sajuźnicam supakoj na ŭschodzie i da je mahčymaść zwiarnuć bolš uwahi na pry chodziačuju da paradku Niamieččynu.

Abnoŭleny sajuz Maloj Antanty — Čechija, Rumynija i Juhasławija — maje paraližawać imknieńni Italii, Madziarščyny, Niamieččyny i Aŭstryi.

Takim čynam, ciapier u Eŭropie isnujuć dźwie prociuležnyja siły. Pieršaja, ciapier panujučaja, na čale z Francyjaŭ, i druhaja, wystupajučaja prociŭ hetaha panawańnia, na čale z Niamieččynaj. Pieršaja militarna silniejšaja, ale ŭnutry słabiejšaja — niedachwat maralnaj siły, a druhaja choć militarna kudy słabiejšaja, ale za toje moralna šmat macniejšaja.

Abiedźwie henwja siły ciapier jašče nie hatowy da rašučaha wystupieńnia. Abiedźwie jany nia majuć jašče patrebnoj pierawahi. Ab henaj pierawazie wyrašać tyja dziaŭstawy, jakija pakulšto stajać ni pa toj, ni pa druhoj staranie, hałoŭna Anhlilja, Ameryka i Japonija. Japonija, nie pasluchašy „rady“ Lih Narodaŭ, užo wyrazna prociŭ jaje wystupiła, a hety jaje krok jašče raz pačwilerdziŭ biazsilnaść Lih. Japonska-kitajski arużny kanflikt wykezaŭ tak ža biazsilnaść i biaspłodnaść konferencyi razbrajeńnia, jakaja ŭ Ženewie ūsio radzić.

Dzieła hetaha dziaŭstawy zbrojacca jak ma ha, adny jaŭna, a druhija pacišku; zbrojacca moralna i materyjalna, zaŭziata i pastupowa. Hetak zbrojačysia jany tworać wajennyja sajuzy i bloki, kab być hatowymi da spatkańnia wajny.

Balšawiki trywožacca. Adnosiny miż Niamieččynaj i Sawietami ŭ apošnja časy šmat pahoršali. U Maskwie sawieckaja ŭlada biesprawyŭna naradžajacca nad pałažeńniem u Niamieččynie. Trywožacca nia mała kamunisty i wiestkaj, što byccam u Lokarno adbylasia narada niamieckich hitleraucaŭ z italjancami dzieła ŭtwareńnia Litoŭska-Biełaruska-Ukraínskaj dziaŭstawy federacyi. U hetaj hałoŭnaj byccam pro-

ciubalšawickaj akcyi Niamieččyna i Italija choć abjadnacca i z Anhlilaj.

Anhlilja i Sawiety. U anhliskim parlamencie dnia 6 h. m. pasły zakranuli cikawuju sprawu dazwołu na prywoz jeży i adzieży dla siabaraŭ anhliskaha dyplomatyčnaha pradstaŭnictwa ŭ SSRR. Sprawa heta była parušana z taje pryčyny, što sawiecki ŭrad zabaranil ŭ SSRR. pradawać zahraniečnym dyplomatom jeży i wopraku za rubli, a kab dyplomaty płaciłi zahraniečnaj walutaj. Anhliskamu pradstaŭniku sawiecki ŭrad zajawił, što zabaranaje prywozić pradukty i inšyja rečy, jakija anhliskaja ambasada prywoziła z zahranicy.

Henaja pastanowa sawieckaha ŭradu wyklikała starod zahraniečnaha dyplomatyčnaha korpusu zrazumiełaje abureńnie, bo ŭ SSRR. na wolnym rynku mała što možna kupić, a stajać u kalejcy i chadzic da balšawikoŭ pa kartački, kab štości kupić, pryčyniaje nia mała kłopotu. Aprača hetaha, sawiecki ŭrad wydaŭ rasparadžeńnie, što zahraniečniki musiać płacić zahraniečnaj walutaj i za prajeżd ciahnikom, što tak sama pryčyniaje peŭnuju trudnaść. Suproć hetaha anhliski ambasadar załażyŭ pratest. Ciapier u hetaj sprawie miż Anhlilaj i Sawietami iduć pierahawory.

Pasoł A. Noks u anhliskim parlamencie pastawił prapazycyju, kab zastasawać da sawieckaha pradstaŭnictwa ŭ Anhlilii toje, što zastasawaŭ sawiecki ŭrad da anhliskaha pradstaŭnictwa ŭ SSRR.

Anhlilja i Japonija. Niadaŭna ŭ Londonie adbyłasia dyplomatyčnaje adwiedwańnie japonskaha ambasadara, jakoje wyklikała niamala palityčnych dahadak. Hazety pađajuć, što ŭ Anhlilii zaŭważajacca wialikaja źmiena palityki adnosna Japonii. Niekatoryja anhliskija hazety užo radziać kitajcam zabycca ab Džeholi, jaki niadaŭna zabrali japonscy. Słowam, u Anhlilii pačynajuć raści sympatyi da Japonii.

Balšawiki i Japonija. U Władywostok prybyli sawieckija padwodnyja łodki. Kanały, što wiaduć da prystani, zaharodžany minami. Usie tuneli na čyhuncy wartuje wostra azbrojenaje sawieckaje wojska. Pradstaŭnik SSRR. u Japonii robić usie mahčymyja zachady, kab pałahodzić japonska-sawieckija adnosiny i nie dapuścić da kanfliktu, jaki moža być fatalnym dla balšawikoŭ.

Čwiordaja ruka Hitlera. Da hetaj pary Niamieččyna składałasia z niekalkich małych dziaŭstaw: Prusii, Bawaryi, Saksonii, Wirtemberhii, Badenii i h. d. Kožnaja z hetych dziaŭstaw mała swoj sojm, swieich ministraŭ i swaje asobnyja krejowyja zakony. U minułym tydni ŭ Bawaryi hitleraučy zrabili rewalucyju, prahnali bawarskich ministraŭ i ŭladu adali hitlerouču hien. Heppa. Padobna stelaš ŭ Saksonii, Badenii i h. d. Usiudy prahnana miejscowaja ŭlada i naznačany kamisary hitleraučy. Nasielnictwa hetamu nie praciwicca, bo heta prawodzić miejscowaja hitleraučy, jakija majuć bolšaść u kožnym kraju Niamieččyny. Hetaha dekaneć starałisia ūsie niamieckija patryoty, ale bajalisia spraciwu miejscowaha nasielnictwa. Hitler zrabil heta za adzin tydzień.

Poruč z hetym, urad Hitlera tasuje dalej represii suproć kamunistau i socyjalistau. Zakrywajucca kamunistyčnyja i socyjalistyčnyja hazety i arhanizacyi. Hitler namahajacca daščentu wykaranic z Niamieččyny teoryju Marksa, jakaja, pawodle jaho zajawy, raskłada je i hubić Niamiecki narod.

U minułym tydni źmienieny ŭ Niamieččynie dziaŭstawy ściah z respublikanskaha na hitlerauški.

Roznyja wiestki.

Fabryki wajennaha materyjału pradukujuć biazustanna. Anhliskija fabryki wajennaha materyjału majuć takija wialikija zakazy, što pracujuć biazustanna ŭ dzień i nočy. Pieraważna robić hranaty. Zakazy pachodzjać ad rožnych dziaŭstaw, a najbolš z Azii. Widać, što ūsiudy pryhatałajucca da rażni.

Strasna ja ziemlatrasieńnie ŭ Japonii. Apošnimi časami Japoniju nawiaściła nowaje strasna je ziemlatrasieńnie Mnoha jość zabitych i ranienych Razwalilasja kala 9 tysiać damoŭ.

U sawietach sialanie padpalili kazarmu. U Radawaj Ukrainie wybuchnuł wialiki pažar u kazarmie čyrwonaarmiejcaŭ. Kamunisty ŭ padpale zapadozryli sialan i pačali masawa ich aryštoŭwać.

Danas pišuć.

PROCIUBIEŁARUSKAJA AKCYJA.

Turhieli, pad Wilniaj. Naša parachwija ūsia biełaruskaja, za wyniatkam niekalkich ponoŭ i drobnych ślachunoŭ, jakija ūwažajuć siabie za palakoŭ. Henyja pany i ślachuny ūsie dumajuć paendecku i starajucca apalačyć našych ludziej. Sami jany to nia zdolnyja da hetaj „raboty“, bo nia majuć u našym narodzie dawieru. Ale jany sprytne wykarystywajuć u hetaj sprawie aŭtarytet kaścioła, jak adzinuju instyucyju, dzie polščyna maje najbolš miejsca ŭ našym kraju. U nas na čale henaj hrupy staŭ małady ksiondz Obremski, jaki ŭ pieršuju čarhu pawioŭ pachod na moładź. Jeździć jon pa wioskach, zbira je moładź i nahawarwaje zapisywacca ŭ endeckuju arhanizacyju „Stowažyšenje młodzieży polskiej.“

Moładź naša, kab adčepicca ad apostala polščyny siarod biełarusau, zapisycca bywaje ŭ henaje „koła“, ale faktyčna tudy nie należyć, bo nia jdzie na ichnija schodki i zborki. Tady ksiondzok zaklikaje „ŭporystych“ da siabie, častuje i nahawarwaje dalej. Ale nie pamahaje i heta. Ksiondz trudziacca, pacieje, za hetu niaŭdaču ksiondz nadta ž zlujecca na dziejnych biełarusau i musić, kab ich panizic, nazywaje ich kamunistami. Ale-ž usie wiedajuć, što hetyja ludzi nie kamunisty, bo jany kataliki i kataliki świedamyja, jak i świedamyja biełarusy. Dyk i nijak nie ūda jacca ksiondzu polonizataru pašyryć prociubiełarskaj akcyi.

J. S—ka.

K NAŠAMU BIERAHU NIČOHA DOBRAHA NIA PRYPŁYWAJE.

Miadzieła, Postaŭskaha paw. Ad panščyny mała chto dbaŭ i dbaje ab praświecie našaje biełaruskaje wioski: woś za heta jana i ciomnaja. Kulturna-aświečanamu čalawieku wiedama, što alkohol jość atrutaj, a praźmier-naje ūżywańnie jaho — wielmi škodnym jak dla zdaroŭja, tak i dla moralna duchowaha i materyjalna-ekanamičnaha haspadarčaha dabrabytu. Ale na hetu škodnaść u nas mała zwiartalašia i zwiartajacca ūwahi: pjanstwa nia spynialasia, a jak-by znarokam pašyralasia. Daŭniej spajwali našych ludziej harelkaj u panskich korčmach, pośla ŭ žydoŭskich šynkoch, a narešcie biazlitasna spojwaŭ ludziej „kazionnaj“ harelkaj carski ŭrad, husta adčyniajuć swaje „manapolki“.

Woś hetakim ślacham pjanstwa ŭ nas i pašyralasia. Pačalasia suświetnaja wajna, a razem z joj zakryłasia ŭradawaja „manapolka“. Pjanstwa ŭ časie wajny spynialasia, jak-by žnikła. Pjanstwa žnikła, ale nia žnikła durnaja prywyčka. Paśla wajny hetaja prywyčka prebudziłasia. Sialanie pačali cisnuć samohonku, pić denaturu, palituru i odekalon. Ad pićcia hetaj atruty byli ŭ nas wypadki śmierci i kalectwa — ślepaty. Ustanawiłisia nowy ŭrad puściŭ špiarša „wolnuju“, a paśla i „manapolnuju“ harelku. Sialanie pačali pić z zachlobam. U apošnja hady „manapolnaja“ harelka była mocna darahoj, jak na ciapierašnja časy haspadarčaha kryzysu.

Pjanstwa pačalo zmiansacca. Wioska paćwieraziela, ale nienadoŭha. — Adkul biada nie biarecca. Pašoŭ u chod atručany (skažany) špi-rytus.

Pje wioska atrutu i ničto jaje nie dumaje ad hetaj zhuby ratawać. Biednaja i ciomnaja naša biełaruskaja wioska!

Sialanin z Pastaŭščyny.

Kanlec „čwiarozaści“ ŭ Amerycy. Amerykanski (USA) parlament pastanawił skasawać zakon ab prohibicyi (čwiarozaści).

Licytujuć i ŭ Amerycy. Za padatki ŭ sialan zabirajuć usio i ŭ Amerycy, a pradajuć z licytacyi sialanskaju majemaść: kania za 3 centy, byka — 5 centaŭ, za 3 ŭwini — 5 centaŭ. Suproć taŭoj dziaŭstawy haspadarki ūziałisia nowawybrany prezident Ruzwelt.

Niama dia ducha wclnaŭa hranicy, miery, Hdzie-b jon siaħnuć nia śmieŭ, hdzie-b jon nie [uzłunaŭ;

U chaosie byćcia, u čmie ūsiaświetnych žjaŭ Jon nia nistožycca, ŭ siabie nia hubić wiery.

(J. Kupala).